

ЗВОН

Беларуская штодзённая полі-
тычна-літаратурная часопісь.
Рукапісы павінны быць пе-
рапісаны чытальна. Апла-
та прынятых рукапісаў за-
лежыць ад рэдакцыі. Рука-
пісы назад не выдаюцца.
Адрэс рэдакцыі і адміністрацыі:
м. Менск, Юбілейны дом.
Цана нумару 1 марка.

ГОД ВЫДААННЯ I.

РЭДАКЦЫЯ адчынена штодня
ад 9—12 гадз. 1 ад 5—7 гадз.

Цана абвестак:

за 1 радок за тэкстам . 2 м.
шукаючым працы, за
абвестку 2 м.

№ 17.

Менск, Серада 1 кастрычніка 1919 г.

№ 17.

Дзёле вялікага недахвату паперы, газэта часова выходзіць
тры разы на тыдзень: у панядзелак, сераду і пятніцу.

З В О Н.

Гулка бомкае звон. Ад зямлі да нябес
Масяжовы нярун разбасецца:
Новы час настае, настае новы лос!
Гэй, устаць, каму жэпска жывецца!
Зычна стогне метал, страшнай сілай грыміць,
Аж трасецца, аж рвецца наветро:
Аб каменны ланцуг трэба біць, трэба біць!
У вольны свет выхадзіць трэба з непрау!
Медзь ня можа маучаць, медзь шуміць, як віхор.
Шчыра кліча да шчасця да волі:
Хто ня пойдзе на кліч, той для шчасця намер,
Той навекі чужы у сваім полі...
Звон, як песня жнівеу нашай роднай зямлі,
Па гушчарах нясе адгук мукі:
Хто гартуе свой дух, нібы сталь на агні,
Адзавецца душою на гукі.
Нібы вырай вясной зыг плыве і плыве,
Звон аб славе баржоу распявае,
Хлебаробаў зямлі Беларускай заве,
Лыбавтворчым агнём запалае.
Не гаутуры, ня шлюб і ня сям'я у нас,
Але клічам усіх нас пад вежу:
Гэй, ідзі, беларус, гэй, ідзі, ужо час
Бараніць свае родныя межы.
Свайму сонцу наверх, сваім сілам наверх,
Ты наверх у магутнасць народу!
Што за жвілю, за дзень адважыш цяпер,
Не дадуць табе потым і годы!

Менск.

Ясакар.

Незалежная Беларусь і Польшча.

Мы ўжо ня раз зазначалі, што
толькі тое можа быць моцнае і
трывалае, што мае пад сабою
цвёрды рэальны грунт. У полі-
тычнай чынасці гэты цвёрды,
рэальны грунт становіць гісторыя,
або, лепей сказаць, пэўныя гіста-
рычныя традыцыі. Гістарычныя
традыцыі беларускага народу лу-
чаць нас з Польшчай і на гэтай
гістарычнай лучнасці будзем мы
сваю політычную чынасць у
справе утварэння незалежнасці
свае Бацькаўшчыны. І калі-б су-
часны момант пасулі нам і іншую
магчымасць у гэтым сэнсе, то мы
адкінулі-б яе, як перэяльнае і ня
пэўнае, ня маючае гістарычных
падстаў. На гэтым асноваванні мы

заўсёды казалі, што ня можа
быць незалежнай Літва бяз злуч-
насці з Беларуссю. Гэта быў бы
штучны твор ангельцаў ці немцаў,
кіпаткам вядомага усім албанскага
князства, на прастол каторага
прэтэндавалі ўсе безработныя прын-
цы Эўропы. На гэтым жа асноваван-
ні мы лічым дарэчнымі патугі ук-
раінцаў, калі яны хочуць вызва-
ліцца с-пад маскоўскага ярма самі
па сабе, бяз злучнасці з сваім
гістарычным сябрам, Беларуссю.
Украінская і беларуская справы
гэта дзве формы аднаго зьяу-
леньня і могуць быць развязаны
толькі у супольнай канцэпцыі гэтых
двух народаў. А справы усіх заз-
начаных народаў могуць атры-
маць належнае вырашэньне, зноў
жа, у політычнай злучнасці з
Польшчай. Гэтую політычную
злучнасць утварыла сама гісто-

рыя, а наставіла на парадак дзе-
ны бурлівая сучаснасць. Ад нас
ужо самых залежыць, у якія рам-
кі выльецца гэта політычная злуч-
насць. Тут адво ясна, што гэта
сувязь грунтуецца на цвёрдай
гістарычнай падставе, карысная
для нас усіх, як пэўны саюз про-
ці супольных ворагаў і забеспячае
слабейшыя культуральна народы
ад польонізацыі супольным адпо-
рам тройкі проці адзінікі (Беларусь,
Украіна, Літва і Польшча).

Сталася так, што Беларусь пер-
шая увайшла у політычную стыч-
насць з Польшчай і сталася гэта
не бяз віны гісторыі, хоць бы ўжо
дзёле таго, што галіва польскай
дзяржавы, Я. Пілсудскі, паходзіць
родам з Беларусі. А раз гэта
сталася, дык ужо у інтэрэсах са-
мой Польшчы падбаць аб тым, каб
звязаць з сабою Белую Русь, як
роўнага з роўным і вольнага з
вольным і тым падгатаваць для
злучнасці праз Беларусь з Літвой
і Украінай. Калі Літва і Украіна
рэальна убачаць, што Беларусь з
Польшчай прышлі да паразумев-
ня, калі яны праканаюцца, што су-
вязь з Польшчай не пагражае уш-
чэрбам самабытнасці Беларусі,
то, само сабою разумеецца, зык-
нуць тые страхі, што затрымліваць
іх на дарозе да саюзу, утворанага
і выпрабаванага самою гісторыяй.

Покі што Польшча у гэтым сэн-
се нічога не зрабіла, хоць трымае
у сваіх руках пачына і поўную маг-
чымасць зрабіць гэта. Покі што
Беларусь у ваччу Польшчы—Ус-
ходніе Крэсы, хоць рэальны інтэ-
рас гаворыць ей, што тэта—Белая
Русь, каторая выгадала Касц-
цюзьку, Міпкевіча, Крашэўскага,
Сыракомлю, Пілсудскага і бяз пры-
знання незалежнасці каторай
айчына іх лепшых людзей аддаец-
ца у рукі адвечнага гвалтоўніка
гэтай старонкі—Масквы.

Але розум і разумеенне сваіх
уласных інтарэсаў павінны ўзяць
перавагу, і польскае грамадзян-
ство мае учыніць усе залежныя ад
яго крокі, каб сталася так, як ву-
чыць гісторыя, а ня так, як выма-
гаецца сыяпой політыкай ан та-
цыі.

Аграрнае пытаньне на Бе- ларусі.

(Канец).

Але далей аграрнае пытаньне ня
можна разглядаць асобна ад пы-
ты, класна-рабавога заўсёды, а у гэ-
галадоўлі гарадоў тым

болея. Перадаючы дарэмна зямлю сялянам, у каторых цяпер такая процьма грошай і каторыя вядуць натуральную гаспадарку (гэта значыць, усе патрэбнае у гаспадарцы у значнай часці робяць у сябе дома, а ня купляюць), мы яшчэ больш палізім курс грошай, а з другога боку адымем у селяніна патрэбу наогул прадаваць прадукты для пролетарыяту гарадоў. Ужо і цяпер часты выпадкі, калі селянін гатую хутчэй даць вам дарэмна кусок хлеба, як жабраку, а ня прадаць яго. Ня можна праводзіць рэформы на карысць толькі аднаго стану, а ня цэлага грамадзянства.

Значыцца, перад намі для раз'яснення два пытанні: 1) Як забяспечыць сялян зямлю, а 2) — пролетарыят хлебам?

Трэба сказаць, што у цяперашні момэнт, пад уплывам вайны і страшаных знішчэнняў гаспадарак, зямельнае пытаньне на Беларусі, асабліва у Горадзеншчыне і Віленшчыне, ня мае гострага характару. Палавіна сялян заходняй Беларусі уцякла ў Расію. З гэтае палавіны ня больш палавіны вернецца да дому. Зямля іх ляжыць аблогам і на ей пачынае расьці лес. Захоўныя гаспадаркі рэквізыцыямі даведзены да таго, што жывы інвэнтар іх зьменьшыўся да адной чверці, і яны ледзьве могуць справіцца з сваёю зямлёю.

На беларускім съезде у Вільні адзін селянін сказаў, што сяляне цяпер патрабуюць не зямлі, а насення, плугоў, скаціны і другога інвэнтару. Ні у лепшым палажэньні маенткі. Значная іх часць мае па 1—2 кані і па 1—2 карове.

Але ж гэта ня значыць, што трэба зямельнае пытаньне адлажыць да таго момэнта, калі яно прыме гостры характар. А што будзе праз 5—10 гадоў, калі уцекачы большменьш вернуцца, народ і жывы інвэнтар павялічыцца.

У зьвязку з гэтым і з харчавым пытаньнем вынікае новае пытаньне: ці знішчавым маенткам павіна быць дадзена дапамога і вельмі значная, што нажыцца цяжкім грузам на дзяржаву, каб яны маглі павясьці гаспадарку у тым разьмеры, як да вайны? Гэтае пытаньне для каровных зямель Соём Польскі вырашае ў адмоўным сэнсе. Ухвалены закон пакідае зямляўладальнікам ня больш, як па 180 дзесяцін зямлі. Рэшта пераходзіць да беззямельных сялян па выкупу, прычым, бедным даецца доўгатэрміновы крыдыт.

І у абход гэтага закону парцэляныя земляўладальнікі зямлі паміж сялянамі паказвае, што земляўладальнікам карысьней распрадаць зямлю чым наладжваць на ёй гаспадарку.

У інтарэсах пролетарыяту на Беларусі есьць, каб ня знішчаныя маенткі далей вялі свае гаспадаркі, дашы чалавечыя варункі жыцця працуючым у іх рабочым. Знішчаныя маенткі павінны

рункова перайсьці да народу. Пры надзяленьні сялян зямлёю трэба мець на увазе лепшыя формы землярарыстаньня. Значыць, трэба заводзіць хутары, ці фэрмы.

Тут трэба заўважыць, што надзел зямлі шнурамі мае ў сваёй аснове ідэю справядлівасці, каб кожнаму дасталася і лепшя, і горшя зямля; і бліжэй і далей ад сялібы. І хутаранні, дзелячы зямлю паміж сваімі дзяцьмі, зноў пераходзіць на „шнуры“. Але гэта ідэя, даведзеная да канца, прыводзіць к абсурду.

Шнур у канцы канцоў робяцца такімі вузкімі, што на іх ня толькі ня можна працягнуць бараны, ці праехаць, але зрабіць больш як пяць баразен.

З гэтым трэба вясці барацьбу. Ня скрозь рэльеф месцовасці і глыбіня грунтовай вады пазваляе пераходзіць на фэрмы. У гэтых месцах зямля павінна быць пабіта на маргі, як на непадзельныя часткі.

Развязаньне зямельнага пытаньня на Беларусі патрабуе сысьціх статыстычных даных.

Статыстыку зямельную і статыстыку на рэгістрацыі шкод ад вайны можна было б злучыць у мэтах эканоміі часу і грошай.

X.

Урадовыя абвесткі па-расійску.

Апошнім часам распараджэньні і прыказы польскай улады сталі друкавацца і па-расійску. Гэты крок польскай улады на Беларусі можна вытлумачыць толькі яе слабасьцю у датрыманьні раз'яснанага кірунку і вясным разуменьнем сваіх абавязкаў па аднашэньню к культурна-нацыянальным патрэбам беларускага народу. Іншага тлумачэньня няма, бо друкаваньне абвестак па-расійску не выклікаецца ніякімі рэальнымі вымагамі.

На самым дзеле, каб гэта было у пачатку, то можна было думаць, што улада дбала аб тым, каб яе прыказы разумелі і расійцы ды не рабілі крыміналаў. Але прайшло два месяцы, выданы найважнейшыя прыказы і распараджэньні, ня было ніводнага выпадку, каб хто учыніў праступак на грунце незразуменьня мовы абвестак (прынамсі шырокай публічнасьці такія здарэньні не вядомы) і пасьле гэтага друкаваць абвесткі па-расійску значыць спалохацца ляманту расійскага чынавенства і дапамагчы яму абмаскаліваць беларускае грамадзянства.

Кожны расіец, калі ен хоча жыць на Беларусі, павінен знаць беларускую мову, а прынамсі ня мае права адмаўляцца неразуменьнем законаў у беларускай мове. Калі ўжо расійцы на Беларусі парабіліся такімі вялікімі дэмакратамі, то няхай яны едуць куды небудзь у Францыю ці да ангельцаў і там дамагаюцца свайго дэмакратызму на выданьне законаў у ра-

сійскай мове. Калі гэта сьмешна, дык гэтак сама сьмешна дамагацца гэтага на Беларусі. І толькі ма-скоўская някультуравасьць можа дазволіць чалавеку трымаць сябе грубіянам у чужой хаце. Тое, што чыняць расійскія чыноўнікі перад польскай уладай у Менску, можа быць толькі грубіяństwам страціўшых прытомнасьць расійскіх прыслужнікаў.

Беларускае насяленьне кепска разумее свае друкованае слова? Згаджаемся, але ж яно кепска разумее і па-расійску. І там і тут патрэбны тлумачы. Гэта першае, а другое — чаму яно кепска разумее? Бо расійцы забаранялі вучыцца. Што-ж рабіць? Трэба ухіліць гвалтаўнікоў. — Але ж гэта недэмакратычна: няхай само насяленьне эмагнецца з расійшчынай, няхай яно само адкідае чужое і шануе роднае. — Дзякуй за ласку! Не, панове, каб туркі не маглі забіраць у палон хрысьціянскіх дзяцей і рабіць з іх янычараў і ворагаў хрысьціянства, дык трэба проста даць туркам па руках, бо ўжо ня можна будзе вымагаць у калекі, каб ен стаў здаровым, няма чаго спадзявацца, каб сам янычар перастаў быць янычарам. Вараніць слабога ад гвалтаўніка — справа вельмі дэмакратычная і грунтоўная на вышэйшай справядлівасьці. Калі садоўнік ухілае вялікія дрэвы, каб яны не заглушылі маладзенькага, дык ен паступае ня толькі дэмакратычна, а і вельмі разумна.

Дэмакратычна і разумна паступіць і мясцовая польская улада, калі зноў перстане выдаваць абвесткі па-расійску. Гадаваць на Беларусі расійшчыну ня можа быць задаваньнем польскай улады. Заданьне польскай улады — шукаць прыхільнасьці і спачуцьця у беларускага насяленьня, а падтрыманьнем расійшчыны яно прыхільнасьці і спачуцьця не дасягне. Зьсылка на няўменьне чытаць па-беларуску — гэта не аргумент: трэба вучыцца.

Мы разумеем, што лягчэй памылку зрабіць, як не выправіць, але выправіць яе трэба.

Я. Ліхадзіеўскі.

Нашыя воласьці.

(Канец).

Часта павінны адбывацца сходы, дзеле разваті агульных сялянскіх спраў. Воласьць павінна глядзець над расшырэньнем школ па усіх кутках нашай зямель, бо падчас балышавізму нават тыя народныя школы, якія дзе-ня-дзе знаходзяцца у вельмі малым ліку, — амаль што знішчаны і выгладзіць пусткамі. Апрача народных школ, павінны быць арганізаваны па вёсках народныя дамы з лекцыямі з тэатрамі і бібліотэкамі. Гэта замест былых маніполек.

Нарыхтаваньне валасных судоў павінна займаць вялікае месца ў валасной працы. Вось тут глаўным

чынам і вымагаецца, каб судзьдзі былі тутэйшыя людзі, знаёмыя з усімі варункамі жыцця хлсараба, а не назначаныя скульпсі аддалеку чыноўнікі, якія судзяць „па інструкцыі“.

Судзьдзяў чакае цяпер вельмі шмат работы: у зямельнай гаспадарцы у нашым краі бальшавікі заварылі гэткую кашу, што непаразуменні знаходзяцца на кожным кроку: 1) лясныя парубкі, 2) канфлікты між парабкамі і панамі, 3) між арэндатарамі і панамі, 4) між вапашнікамі і землеўласнікамі, 5) патавы, сенакосы, прысваенне вучасткаў зямлі і г. д.

У кожнай вёсцы знойдзецца некалькі разбораў такіх спраў. Гэтаму дапамагла і шаленая дарагоўля насення вясною: вышло так, што у зямлю вясною арандатарамі, ці запашнікамі паложаны тысячы, а цяпер, у восені, яны дастаюць з зямлі толькі сотні рублёў. Альбо аравдатар плаціў за хвальварак 500 руб. у год, якія варачаў сабе за адзін пуд жыта гэтай вясною, пры тым зямля была ім запущана да немажлівасці.

Вось гэтакія і іншыя матывы выклікаюць шмат судаў у аднятай цяпер у бальшавікоў Бацькаўшчыны.

У Крайскай воласці, папрыклад, ужо цяпер, пры польскай уладзе разбіраліся такія справы па Варшаўскім інструкцыям, якія зусім не даласяваць да умоваў нашага краю. Гэтак сама робіцца у другіх месцах.

Валасцямі павінны кіраваць толькі тутэйшыя людзі з сялян, або толькі, тые, што добра ведаюць сялянства. Калі воласць будзе пастаўлена добра, тады можна спадзявацца, што сялянства глаўны элемент нашага краю, — так паправіць свой быт так падымець сваю культуру, што праз колькі год нельга будзе і пазнаць. А усю гэту творчую працу могуць зрабіць добра наладжаныя воласці.

З. Бядуля.

П Р А М О В А

Старшыні Б. Н. К. А. Прушынскага на прывітанні Я. Пісудскага 18 IX 1919 г.

Пане Начальніку Дзяржавы Польскай!

Мінае ўжо шосты тыдзень, як мы, тубыльцы гэтага места, знаўнага сэрца Беларусі, — Менску жывем спакойным жыццём.

Развееўся той чырвоны туман, каторы вісеў над намі гэта доўгія месяцы не даючы ні адаткнуць, ні зірнуць на ясны сьвет спакойнымі вачыма. Развееўся відмо галоднай сьмерці...

Цуд гэты есць дэлам і заслугаю гераічнага польскага войска, каторага Вы есць Начальнікам і каторае, нешкадуючы ні сілаў, ні ахвяраў вырнула сюды, адляжыўшы на час творчую працу над адбудаваннем свае Бацькаўшчыны.

за яе рубяжы, нясуць нам братнюю дапамогу.

От-жа, вітаючы Вас, як Начальніка гэтага гераічнага войска і як чалавека, шмат і свае сілы і добрай ахвоты палажыўшага у гэтую справу, ад імені нашых беларускіх дэлегацыяў, прадстаўляючых тутак беларускае насяленне, выслаўляю гарачую падзяку за звальненне Менску і Меншчыны ад новага цяжкага нападу маскоўскага імперыялізму, каторы на гэты раз прыбруаў у бальшавіцкую вопратку.

Вольна і спакойна жывем мы сягоння і навет маем радасць, што бачым Вас, Пане Начальніку... Але гаворучы словамі вешчага. Баяна нашага, плачуць яшчэ маткі у Віцебску, стогнуць людзі у Магілёве; маучыць, бо забаронены, хаутурны голас аб'імшэлых званіцаў Смаленску, гадкуль кожны дзень прыходзяць весткі аб новых і новых нявінных ахвярах. Сэрцы нашыя радуюцца за нашае аслабаненне, ня могуць быць спакойнымі за іхнюю долю. Тутак чуем мы іхніе галасы аб помачы. Але мы слабыя, сілы ня маем і нічим, акром болю у душы за іх і сьціснутых ад гнева кулакоў дапамагчы ім ня можам.

Аднак-жа мы пэўны, што страшная кара развеецца і над імі і да гэтага рады і гатовы далажыць усіх сваіх сілаў, аддаць і свае ахвяры. Бо няма тых ахвяр, няма тых скарбаў, таго добра, каторых сыны Беларусі ня згодзіліся б аддаць за волю і шчасце сваеі Бацькаўшчыны.

Яшчэ хачу сказаць Вам, Пане Комэнданце: мы верым і спадзяемся, што разам з вольнымі Менскам, Вільняй і сівым Гораднам вольнымі і шчаслівым будучы у вольнай і незалежнай Беларускай Рэспубліцы нашыя адвечныя астрогі на рубяжах Масквы, — Віцебск і Магілёў, і стары Смаленск. Гэтага мы спадзяемся, у гэта мы верым, а гэтымі верай і надзеяй абдараваў нас братні народ, каторага Слаўнаму Прадстаўніку гатовы мы сказаць на Меншчыне ня толькі нашае сягонняшняе „дзякуй“, але і зауседь: „Здароў будзь, прыходь да нас тоей мілы, суседзе дарагі“.

Політычныя навіны.

Бальшавікі прапануюць мір Англіі.

ВЕНА, 26 IX. З Копэнгагі паведамляюць, што нібыто бальшавіцкі ўрад выслаў у Лендан дэлегата, каб навізаць дыпламатычныя зносіны з Англіяй.

Ленін пад вартаю.

ВЕНА 26-IX. Паведамляюць з Копэнгагі: Штокгольмскія газеты паведамляюць, нібыто Ленін знаходзіўся пад вартаю у крэмлю. Надкамисар Дзержынскі знаходзіцца у Расіі і трымае цяпер уладу над арміяй.

Наступленне на Петраград.

ЛОН, 25 IX. З Гельсінгфорсу паведамляюць, што наступленне паўночна-заходняй арміі развёваецца. Разбіто 5 бальшавіцкіх палкоў. Паўночна-заходні ўрад далажыць усіх магчымасцяў, каб нарыхтаваць наступленне на Петраград. Прыбываюць транспарты саюзнікаў з гарматамі, карабінамі, амуныцыяй і абмундзіроўкаю.

Ахвяры пагромаў.

ПРАГА, 25 IX. Тутэйшае расійскае аген. паведамляе, што жыдоўскі адвакат з Украіны — Гольдштэйн заявіў сенатару Моргантаў, што ахвяраў пагромаў на Украіне былі 12.000 жыдоў.

Пад урадам Дэнікіна. „Тэглішэ Рундшау“ паведамляе, што па загаду Дэнікіна на цэлай Украіне мовай урадовай лічыцца расійская мова. Уладай зачынены украінскія кнігарні. Украінскія часопісы цензуруюцца вельмі строга. Дэле гэтага ня можа быць цяпер гутаркі аб выданні цяпер украінскіх часопісаў або кніжак.

Па распараджэнню камэнданта — г-в. Брэдова усе украінскія пшылды на скленах перароблены на расійскую мову.

БЕЛАРУСКАЯ КРОНІКА.

Варшаўскіе П. П. С. проці далейшага наступу на Усходзе. Адбываўшаяся 20—22 верасня канферэнцыя Варшаўскага аддзелу П. П. С., кіраўнікамі якой былі паслы Соф'му Дашынскі, Пэрль, Явороўскі, вынісая між іншым ухвалу: „Варшаўская канферэнцыя П. П. С., разважыўшы, што працяг вайны можа мець толькі характар ці захапляючы, ці помачы рэакцыі, рэпрэзэнтаванай Колчаком, Дэнікіным і Юдэвічам; абдумаўшы, што рэгуляванне адносін з народамі літоўскім, беларускім, украінскім павінна апірацца на перагаворы і абсуды, якія будуць вёсціся у духу права народаў на самаадзначанне; звязаныя добра, што вайна руйнуе край і павялічвае усялякія грамадзянскія няшчасці, якія аслабляюць Польшчу у сярэе Шленску і Цешына — канферэнцыя П. П. С. паставіла безадкладна прыпыніць ваенную чыннасць на Усходзе і прыступіць да абгавораў аб замірэньні“.

Ну, а як з раздзелам Беларусі?

Экскурсія у Парыж. Так званая дэлегацыя паветовых народных радаў Віленшчыны 17 г. м. высладала у Парыж 5 сяброў д-ра Гарнеўскага, А. Доугялу, кс. Я. Мороза і дэле прыкрасы сялян: Пранцішка Леуковіча і Янку Адамовіча. Як паведамляе „Глос Літвы“ паміж дэлегатамі у Варшаве вышлі непаразумення дзеля розніцы у поглядах, дэле чаго склад экскурсантаў ледаў удалося злажыць. Мэтай дэлегацыі, уважаючай сябе за правамоцнага прадстаўніка усяе Віленшчыны, клапаціцца аб безадклад-

ним прылучэнні Віленшчыны да Польшчы.

Відаць Страж Крэсова ні на жарг пачынае праводзіць плебісцыт.

Справа арганізацыі беларускіх войск. Справа арганізацыі беларускіх войск затрымывалася тым што ў склад вайскавое камісіі трэба было выбраць прадстаўнікоў ад Менскага камітэту; хутка спадзяваны приказ Начальніка Польскага Цяства аб арганізацыі беларускага войска.

Парада сяброў Р. Б. Н. Р. У нядзелю 28 верасня адбылася прыватная парада сяброў Рады Беларускай Народнай Рэспублікі.

Кароткатэрміновыя Беларускія Настаўніцкія Курсы. На скліканне на 22-го верасня кароткатэрміновыя настаўніцкія курсы у Вільні запісаліся каля 70 кандыдатаў, найбольш былых вучыцалеў расійскіх народных школ. На адукацыі найбольш кандыдатаў скончаныя вучыцельскія семінары і сяродніе школы, але есць такія і асобы скончаныя настаўніцкія інстытуты і з вышэйшай адукацыяй.

Справа беларускіх народных школ У справе адкрыцця беларускіх народных школ, якія мейсцовымі ўласцямі выключаны з школьнай сеші, у каторую па весках увайшлі толькі польскія школы, Начальнік Школьнага аддзелу Цэнтральнай Беларускай Рады Віленшчыны і Горадзеншчыны, п. М. Кахановіч, гаварыў з польскім Школьным Інспектарам Д. Вяцішускім. П. Вяцішускі ўраўнаважана адказаў:

1) Каб настаўнікі пазначаныя Школьным Аддзелам Беларускай Рады на мейсцы, былі зацверджаны польскімі павятовымі інспектарамі.

2) Каб польскія павятовыя школьныя інспектары рабілі ўсе ад іх залежнае, што да склікання сялянскіх сходаў, дзеля прыгавору аб адкрыцці беларускіх народных школ.

Беларуская Вайсковая Камісія. Беларуская Вайсковая Камісія складалася з 6 асоб: П. Алексюк, капітан Куршэль, палкоўнікі Канапнікі і Якубоўскі, Рак-Міхайлоўскі і Мурашка. На Старшыню Вайскавай Арганізацыі выбран грамадзянін П. Алексюк, кіраўніком Ваеннага Аддзелу—палкоўнік Канапнікі, Кіраўніком Агульна-Палітычнага Аддзелу—капітан Куршэль, кіраўніком Гаспадарчага Аддзелу палкоўнік Якубоўскі, на Старшыню Горадзенскай Сэкцыі Беларускай Вайскавай Арганізацыі назначан Фохт.

Дабрачынная Сэкцыя Цэнтральнай Беларускай Рады Віленшчыны і Горадзеншчыны. У часе гэтай вайны беларускія дабрачынныя таварыствы: Беларускае дабрачыннае таварыства апекі над дзецьмі „Золлак“ і „Беларускае таварыства помачі ахвярам вайны“ стараліся прыйсці на помач беларускай люд-

насці м. Вільні і краю, ладзячы прытулкі для дзяцей. У часе нямецкай окупацыі ў беларускіх прытулках у Вільні знаходзілася каля 300 дзяцей; прытулкі беларускія ператрымвалі і балшавіцкія часы і павінен былі закрыцца толькі ў пачатках польскай окупацыі (у маі і чэрвені месяцы) з недахватом коштаў на закуп, так дарагіх у той час, емянных прадуктаў. Дзеці былі часткаю аддадзены да бацькоў і сваякоў, часткаю высланы ў ваколіцы Вільні, а часткаю памешчаны ў віленскія польскія прытулкі. Цяпер, калі падходзіць восень і зіма, справа апекі над беднымі беларускімі дзецьмі ізноў устает ва ўсёй сваёй вострасьці. Бацькі і апыкуны сірот аблягаюць дабрачынныя беларускія установы, просячы ўзяць ад іх дзяцей на выхаванне. На жаль беларускія дабрачынныя установы, ня маючы патрэбных на гэта справу коштаў, прымушаны адмаўляць просьбітам.

На засяданні Рады 19.9. пастапулена утварыць пры Радзе дабрачынную Сэкцыю дзеля арганізацыі прытулкаў для дзяцей і помачі бедным. У Сэкцыю выбраны грамадзяне: В. Ластоўскі, А. Карабач Ф. Ярэміч.

МЕНСКАЕ ЖЫЦЦЕ.

Дэзынтэрыя. За апошніе два тыдні ў Менску прыкметаецца заняўжэнне дезынтэрыі, дзеля гэтага мясцовыя медыцынскі надзор заклікаўся выдрукаваць абарончыя правілы.

Вялікія партыя жалеза, цыну, цывякоў і кансерваў прывезены з Варшавы ў Менск. На сходзе смалярных заводчыкаў, каторы адбыўся 28-га г. м., пастапулена склікаць у хуткім часе кривы зезд смалякураў.

Праваспаўныя парахвіі Менску, адтрыманы ад архіерэя Меліхісадака падарунак III вялікапольскай дымізіі—жыто, дзеляць яго сярод бяднейшых парахвіян па кожнага да 15-ці фунтаў.

Пачтовыя цягнікі прастай камунікацыі (без абмену корэспандэнцыі ў Варшавіч) паміж Варшавай і Менскам нарыхтоўваюцца ў хуткім часе.

Вышэйшыя курсы (а гісторыка-філалагічным і фізыка-матэматычным факультэтам) адчынены ад 1-га кастрычніка.

Запісванца можна на Скобелеўскай, 8 ад 10—2 гадз. у дзень.

Тэлеграф у Менску для прыватных

асоб мае быць адчыненым 20-га кастрычніка.

Тэлеграфная сувязь з наветамі можа быць толькі дзеля абслужвання адміністрацыі.

Сярод арэндатараў зямель. У канторы архіерэйскага дому запісваліца на арэндаванне пляцаў каля палатна Александрускай чыгуны (у канцы Цравіянскай вул.).

Рэгістрацыя безработных. Ад 29 верасня Упраўленне Менскага Округу пачало рэгістраваць безработных.

Рэгістрацыя робіцца ў пакою № 6 ад 10 да 15 гадзіны.

БЕЛАРУСКИ ТЭАТР.

У нядзелю 28 верасня „Таварыствам Працаўнікоў Беларускага Мастацтва“ пастапулена была ў Гарадзім Тэатры камічная оперета Ф. Алехновіча „Птушка шчасця“. Два кароценькія акты гэтай опереты прайшлі бойка ў выкананні Яноўскай (Міталка) і Святляка (Янка). Лясун (Бусел) быў вельмі харошым. Зьяўленне яго, аквочнага жывымі лісьцямі, наводзіло на думу містычнае пачуццё. Ігра Яноўскай чыстая, але ў словах з гукам „дж“ ня акцэнтую па-расійску. Рэжысура павіна на зьяўленні на гэта увагу і адступлення ад нашага прыроднага акцэнт у артыстыкі чароўна зьвінеу ў кароткіх сьценах.

Пасля спектаклю некалькі раскошных нумароў выканаў хор Цыраўскага, зрываючы дружныя апладысмэнты публікі. Фіналам выступленьня хору быў жывы абраз „А хто там ідзе?“—гімн Рыгоўскага на словы Янкі Купалы.

Знаёмы.

Рэдактар-выдавец
Адв. ЛУЦЭВІЧ.

А Б В Е С Т К А.

Ад Менскага Беларускага Пэдагогічнага Інстытуту:

Рада Менскага Пэдагогічнага Інстытуту ў пасяджанні сваім 15-га верасня гэтага году ухваліла—згодна з умовамі Беларускага Нацыянальнага Камітэту—рэформавань Інстытут у беларускую вышэйшую навуковую установу.

Маршалак Рады,
дырэктар Інстытуту У. Ігнатоўскі.

Абвяшчэнне № 29.

Хто адмовіцца прымаць грашавыя знакі 6. перскага ўраду, прызнаныя за бягучую валюту распараджэннем № 5, той будзе карацца штрафам да 30,000 руб. або арыштам да 6-цех месяцаў.

Збракоўваць можна толькі такія грашавыя знакі, якія напісаны больш чым на 1/4 часінь, а так сама са зьнішчанымі нумарамі або подпісамі.

В. Рачкевіч
Камісар Менскага Округу.

І. Петрашэўскі
Начальнік Фінансаванага Упраўлення.